


অধ্যায় ৭

THIS MEMORIAL WAS
CONSTRUCTED IN FON-
D MEMORY OF LAKGD
RAJ BIR SINGH, HUTN
REGT WHO DIED AT
THIS SPOT WHILE CON-
STRUCTING FENCES C
EVEN ON



এই অধ্যায়টিত জাতীয়তাবাদ আৰু জাতিৰ বিষয়ে আলোচনা কৰা হ'ব। অৱশ্যে জাতীয়তাবাদৰ উৎপত্তিৰ কাৰণ বা ইয়াৰ কাৰ্যকলাপৰ বিষয়ে আলোচনা কৰাতকৈ জাতীয়তাবাদ কি, ইয়াৰ দাবী আৰু আশা আকাঙ্ক্ষা (Claims and aspirations) সমূহৰ বিষয়ে আলোচনাহে ইয়াত মুখ্য হ'ব। এই অধ্যায়টি পঢ়াৰ পাচত তোমালোকে তলত দিয়া বিষয়সমূহৰ বিষয়ে জানিব পাৰিব।

- জাতি আৰু জাতীয়তাবাদ
- জাতীয়তাবাদৰ গুণ আৰু দোষ
- গণতন্ত্র আৰু জাতীয়তাবাদৰ মাজত যোগসূত্ৰ স্থাপনৰ আৱশ্যকতা।

ৰাজনৈতিক তত্ত্ব

৭.১ জাতীয়তাবাদৰ চিনাকী (Introducing Nationalism)

জাতীয়তাবাদ বুলিলে সাধাৰণতে কি বুজায় তাৰ এটা সমীক্ষা চলালে সম্ভাৱ্য উত্তৰসমূহ হ'ব দেশপ্ৰেম, জাতীয় পতাকা, দেশৰ বাবে কৰা ত্যাগ ইত্যাদি। দিল্লীত অনুষ্ঠিত হোৱা গণৰাজ্য দিৱসৰ পেৰেড ভাৰতীয় জাতীয়তাবাদৰ এটা উৎকৃষ্ট উদাহৰণ। ই ক্ষমতাৰ অনুভৱ (Sense of power) শক্তি (Strength) তথা ভাৰতীয় জাতিৰ লগত জড়িত বৈচিত্ৰ্যসমূহ প্রতিফলিত কৰে, গভীৰভাৱে চিন্তা কৰিলে আমি জাতীয়তাবাদৰ স্পষ্ট আৰু সৰ্বসন্মত সংজ্ঞা পোৱাটো কঠিন হৈ পৰে, কিন্তু বিশ্বৰ কামকাজত ইয়াৰ অপৰিসীম গুৰুত্বপূৰ্ণ ভূমিকালৈ চাই আমি ইয়াক অধ্যয়ন কৰা উচিত।

যোৱা দুটা শতিকাত ইতিহাসৰ গতি নিৰ্ণয় কৰা উপাদান সমূহৰ ভিতৰত জাতীয়তাবাদ হৈছে সবাতোকৈ শক্তিশালী ৰাজনৈতিক সিদ্ধান্ত (Political Creeds)। ই গভীৰ আনুগত্য আৰু প্ৰচণ্ড ঘৃণা দুয়োটাৰে জন্ম দিয়ে। ই মানুহক যেনেদৰে একত্ৰিত কৰে তেনেদৰে তেওঁলোকৰ মাজত বিভাজনৰো সৃষ্টি কৰে। ই মানুহক অত্যাচাৰী শাসনৰ পৰা যিদৰে মুক্ত কৰিছিল তেনেদৰে ই সংঘৰ্ষ, তিঙ্গতা আৰু যুদ্ধৰো কাৰণ হিচাপে চিহ্নিত হৈছিল। ৰাজ্য আৰু সাম্রাজ্য বিলাকৰ ভাঙ্গেনৰ ইও এক উপাদান। জাতীয়তাবাদী সংগ্ৰামে ৰাজ্য আৰু সাম্রাজ্যৰ নতুন সীমা নিৰ্ধাৰণ কৰাত অৰিহণা যোগাই আহিছে। বৰ্তমান পৃথিৱীখন বিভিন্ন জাতি ৰাষ্ট্ৰ (Nation State)ত বিভক্ত। অৱশ্যে ৰাষ্ট্ৰৰ পুনৰ গঠন প্ৰক্ৰিয়া চলিয়েই আছে আৰু ৰাষ্ট্ৰৰ ভিতৰত বিচ্ছিন্নতাবাদী সংগ্ৰাম গতানুগতিক হৈ পৰিষে।

জাতীয়তাবাদে বিভিন্ন পৰ্যায় অতিক্ৰম কৰি আহিছে। উদাহৰণ স্বৰূপে, উন্নেশ শতিকাৰ ইউৰোপ মহাদেশত ই সৰু সৰু ৰাজ্য একত্ৰীকৰণ কৰি বৃহত্তৰ ৰাজ্য গঠনত সহায় কৰিছিল। বৰ্তমান সময়ৰ জার্মানী আৰু ইটালীৰ ৰাজ্যসমূহ এইদৰে সৃষ্টি হৈছিল। লেটিন আমেৰিকাতো এইদৰে এক বৃহৎ সংখ্যক নতুন ৰাষ্ট্ৰৰ সৃষ্টি হৈছিল। সীমা দৃঢ়কৰণ (Consolidation)ৰ লগে লগে স্থানীয় উপভাষা (dialects) আৰু স্থানীয় নিষ্ঠা লাহে লাহে ৰাজ্যিক আনুগত্য (State loyalties) আৰু উমেহতীয়া ভাষালৈ বিকশিত কৰা হৈছিল। জাতীয় ৰাষ্ট্ৰৰ সদস্য হিচাপে নতুন ৰাষ্ট্ৰসমূহৰ জনসাধাৰণে এটা নতুন ৰাজনৈতিক পৰিচয় লাভ কৰিছিল। যোৱা

জাতীয়তাবাদ

শতিকার আগৰে পৰা আমাৰ ভাৰততো আমি এনে ধৰণৰ একত্ৰীকৰণ বা দৃঢ়ীকৰণ প্ৰক্ৰিয়া দেখিবলৈ পাইছোঁ।

কুৰি শতিকার আগভাগত জাতীয়তাবাদে ইউৱোপত অষ্ট্ৰিয়া হাঁদেৰি আৰু ৰহ সান্নাজ্যৰ দৰে বৃহৎ সান্নাজ্যৰ ভাণ্ডেনত অৰিহণা যোগাইছিল। এচিয়া আৰু আফ্ৰিকা মহাদেশতো বৃটিচ, ফ্ৰাছী, ডাচ আৰু পৰ্তুগিজ সান্নাজ্যৰ ভাণ্ডেনৰ কাৰণ এই জাতীয়তাবাদেই। বিদেশী শাসনৰ পৰা মুক্ত হৈ জাতীয় ৰাষ্ট্ৰ হিচাবে প্ৰতিষ্ঠা হ'বলৈ ভাৰত আৰু পূৰ্বৰ অন্যান্য উপনিবেশসমূহত যি জাতীয়তাবাদী সংগ্ৰাম হৈছিল, তাৰ মূলতো আছিল জাতীয়তাবাদৰ ধাৰণা।

ৰাষ্ট্ৰসমূহৰ সীমা পুনৰ নিৰ্ধাৰণ এতিয়াও চলিয়েই আছে। ১৯৬০ চনৰে পৰা আপাততঃ সুস্থিৰ জাতীয় ৰাষ্ট্ৰও সুকীয়া ৰাষ্ট্ৰৰ দাবী সম্বলিত হৰ পৰা দলীয় বা আঞ্চলিক জাতীয়তাবাদী দাবীৰ সন্মুখীন হৈছে। প্ৰচলিত ৰাষ্ট্ৰসমূহৰ বিভাজনৰ ভাবুকিৰে বিশ্বৰ বিভিন্ন প্ৰান্তত আজি আমি এনে ধৰণৰ জাতীয়তাবাদী আন্দোলন দেখা পাইছোঁ। কানাডাৰ কিউবেক, উত্তৰ স্পেইনৰ Basques বাস্কস, তুকী আৰু ইৰাকৰ কুর্ডসকল আৰু শ্ৰীলঙ্কাৰ তামিলসকলৰ মাজত এনে বিচ্ছিন্নতাবাদী আন্দোলন গঢ়ি উঠিছিল। ভাৰতৰো কিছুমান গোটে (group) জাতীয়তাবাদৰ কথা কয়। আৰব জাতীয়তাবাদে আৰব দেশসমূহক নিখিল আৰব সংঘ Pan Arab Nation লৈ ঐক্যবদ্ধ কৰাৰ আশা থাকিলো বাস্কস বা কুর্ডসকলে কৰা বিচ্ছিন্নতাবাদী আন্দোলনে প্ৰচলিত ৰাষ্ট্ৰসমূহক বিভাজন হে কৰিব।

বৰ্তমানো বিশ্বত জাতীয়তাবাদ এটা বলিষ্ঠ শক্তি বুলি আমি মানি ল'ব পাৰোঁ। কিন্তু জাতি বা জাতীয়তাবাদৰ উপযুক্ত সংজ্ঞা দিয়াটোহে বৰ কঠিন কাম। জাতি মানেনো কি? মানুহে কিৱ জাতি গঠন কৰে? জাতিৰ কাৰণে সকলো ত্যাগ কৰিবলৈ আনকি মৰিবলৈকো মানুহ কিয় প্ৰস্তুত? ৰাষ্ট্ৰত্ব (Statehood) দাবীৰ লগত জাতিসত্ত্ব (nationhood) ৰ দাবী কেনেকৈ সাঙ্গেৰ খাই আছে? জাতিসমূহৰ ৰাষ্ট্ৰ বা জাতীয় স্ব নিয়ন্ত্ৰণৰ অধিকাৰ থকা উচিতনে?নে সুকীয়া ৰাষ্ট্ৰৰ দাবী মানি নলৈও জাতীয়তাবাদৰ দাবী মানি ল'ব পাৰি? এই অধ্যায়ত আমি এনে কিছুমান বিষয় সামৰি ল'ম।

ৰাজনৈতিক তত্ত্ব



বিশ্বায়নৰ যুগত, পৃথিবীখন সঙ্গুচিত হৈ আহিছে।
আমি এখন গোলকীয় গাঁৱত বাস কৰিছোঁ। জাতি
ইয়াত অথবাইন।

ই শুন্দ নহয়। জাতীয়তাবাদৰ প্রাসঙ্গিকতা এতিয়াও আছে।
ভাৰতীয় ক্রিকেট দল যেতিয়া খেলিবলৈ যায় তেতিয়া ইয়াক
অনুভৱ কৰা যায়। অথবা বিদেশত থকা ভাৰতীয়সকলে যেতিয়া
বলীউদ্বৰ ছবি চোৱা দেখা তেতিয়া ইয়াক অনুভৱ কৰিব পাৰি।



৭.২ জাতি আৰু জাতীয়তাবাদ (Nations and Nationalism)

জাতি মানে কেৱল জনসমষ্টি নহয়। আনহাতে মানৱ সমাজত থকা অন্যান্য গোট (Group) বা সম্প্রদায় (Community) ৰ পৰাও ই পৃথক। ই পৰিয়ালতকৈও বেলেগ। পৰিয়াল প্রতিজন সদস্যৰ মুখামুখি সম্বন্ধৰ ওপৰত প্রতিষ্ঠিত আৰু
তেওঁলোকৰ এজনে আনজনৰ বিষয়ে জানে। ই উপজাতি (tribe) Clan (গোষ্ঠী)
বা অন্যান্য গোষ্ঠীগত দল (?) (Kinship group) ৰ পৰাও পৃথক। এনেবোৰ ক্ষেত্ৰত
বৈবাহিক সম্বন্ধ বা বংশোন্তৰ (descent) ৰ দ্বাৰা সদস্যসকল জড়িত হৈ থাকে যাতে
প্ৰয়োজন হলে ব্যক্তিগতভাৱে সকলো সদস্যকে নাজানিলোও আমাৰ মাজত থকা
পাৰস্পৰিক সম্পর্কৰ আমি আঁত ধৰিব পাৰোঁ। কিন্তু জাতিৰ সদস্য হিচাপে আমি
আমাৰ বেছিভাগ সহ দেশবাসীকে নাজানো বা তেওঁলোকৰ লগত আমাৰ কোনো
বংশগত বান্ধোন থকাৰো প্ৰয়োজন নাই। তথাপি জাতিৰ অস্তিত্ব আছে আৰু ৰাষ্ট্ৰৰ
সদস্যসকলে ইয়াক গুৰুত্ব দিয়ে।

সাধাৰণতে ভৱা হয় যে জাতি এনে এদল মানুহে গঠন কৰে যাৰ উমেহতীয়া
বংশ, ভাষা, ধৰ্ম বা জাতীয়তা (ethnicity) ৰ দৰে কিছুমান বৈশিষ্ট্য থাকে। কিন্তু
প্ৰকৃততে সকলো জাতিৰ মাজত একে ধৰণৰ বৈশিষ্ট্য নাথাকে। বহুতো জাতিৰ
উমেহতীয়া ভাষা নাথাকে, যেনে— কানাডা। কানাডাত ইংৰাজী ভাষী আৰু
ফ্ৰান্সিভাষী লোকো আছে। ভাৰততো বিভিন্ন অঞ্চলত আৰু বিভিন্ন সম্প্রদায়ৰ মাজত
বহুতো ভাষা ভাষী লোক আছে বহুতো জাতিৰ মাজত এক্য সৃষ্টিৰ বাবে উমেহতীয়া
ধৰ্ম নাই। জাতি (Race) বা descent (বংশ) ৰ ক্ষেত্ৰতো সেই একে কথাই থাটে।

জাতীয়তাবাদ

তেন্তে জাতি কিহে গঠন কৰে ? আচলতে জাতি
বহু পরিমাণে এক 'কাল্পনিক' সমাজ। ই সামুহিক
বিশ্বাস, আশা আকাংক্ষা আৰু সদস্যসকলৰ কল্পনাৰে
বান্ধ থাই থাকে। ই জনসাধাৰণে নিজৰ পৰিচয়ৰ লগত
একাত্মবোধ কৰা সমষ্টিগত মুঠ (Collective whole)
ৰ কিছুমান ধাৰণাৰ ওপৰত প্ৰতিষ্ঠিত। এতিয়া আমি
জাতিৰ বিষয়ে থকা মানুহৰ এনে কিছুমান ধাৰণাৰ
বিষয়ে বুজিবলৈ চেষ্টা কৰিম।


আমি কৰো আহা

তোমাৰ ভাষাত থকা দেশ প্ৰেমগুলক গীত বাছি
উলিওৱা। এই গীতটিত জাতিক কেনেকৈ বৰ্ণনা
কৰা হৈছে? তোমাৰ ভাষাব কোনো দেশ
প্ৰেমগুলক বোলছবি চোৱা। ইয়াত
জাতীয়তাবাদক কেনেকৈ দেখুওৱা হৈছে আৰু
এই ছবিবোৰত ইয়াৰ আকৃতি(Complexity)
কেনেদেৰে কাৰ্য্যকৰী হৈছে?

উমেহতীয়া বিশ্বাস (Shared Beliefs)

পথম কথা হ'ল, এটা জাতি বিশ্বাসৰ দ্বাৰা গঠিত হয়। জাতি পৰ্বত, নদী বা ঘৰ চোৱাৰ দৰে চাব বা
অনুভৱ কৰিব নোৱাৰি। মানুহৰ জাতিৰ প্ৰতি থকা বিশ্বাসৰ পৰা ইয়াক বেলেগ কৰি চাব নোৱাৰি।
জাতি বুলিলে কেৱল ইয়াৰ শাৰীৰিক বৈশিষ্ট্যকে (Physical Characteristics) নুবুজায়। বৰং ই
স্বাধীন বাজনৈতিক অস্তিত্বৰ আকাংক্ষা থকা কিছুমান মানুহৰ সমূহীয়া পৰিচয় আৰু দৃষ্টিৰ (identity
and vision) কথাহে বুজায়। সেইফালৰ পৰা চালে, জাতিক দলৰ লগত তুলনা কৰিব পাৰি।

আমি যেতিয়া এটা দলৰ (Team) কথা কওঁ আমি এনে কিছুমান মানুহৰ কথা কওঁ যি একেলগে



কাম কৰে বা খেলে আৰু তাতোকৈ ডাঙৰ কথা, তেওঁলোকে নিজকে এটা সমূহীয়া
গোট বুলি ভাবে। অন্যথাই তেওঁলোক দল হ'ব নোৱাৰে আৰু এটা সমূহীয়া খেল খেলা
বা এটা কাম কৰা বেলেগ বেলেগ মানুহ হে হ'ব। এটা জাতি তেতিয়াহে গঠন হয় যেতিয়া
ইয়াৰ সদস্য সকলে নিজকে একগোট বুলি ভাবে।

ৰাজনৈতিক তত্ত্ব

ইতিহাস (History)

দ্বিতীয়তে, নিজকে জাতি বুলি ভবা মানুহে, অহৰহ ঐতিহাসিক অস্তিত্ব কথা ভাবে অর্থাৎ জাতিয়ে অতীত তথা ভবিষ্যৎ দুয়োটাতে বিচৰণ করে। সমূহীয়া স্মৃতি, কিঞ্চন্দন্তী, ঐতিহাসিক অভিলেখ আদিৰ দ্বাৰা তেওঁলোকে নিজস্ব ইতিহাস বৰ্চনা কৰে। সেই বাবেই ভাৰতীয় জাতীয়তাবাদীসকলে পুৰণি সভ্যতা, সাংস্কৃতিক ঐতিহ্য আৰু অন্যান্য সফলতাৰ দোহাই দি ভাৰতৰ দীঘৰ্দিনীয়া সভ্যতাৰ ইতিহাস আৰু ভাৰতীয়সকলৰ একতাৰ ইতিহাসৰ ভিত্তি ভাৰতীয় জাতি গঠন হোৱা বুলি দাবী কৰিছিল। উদাহৰণ স্বৰূপে, জৱাহৰলাল নেহৰুৰে তেওঁৰ The Discovery of India নামৰ গ্ৰন্থত লিখিছিল, ‘বাহিৰৰ পৰা দেখাত যদিও আমাৰ জনসাধাৰণৰ মাজত অলেখ প্ৰকাৰৰ মানুহ আছিল, যি কোনো ৰাজনৈতিক ভাগ্য বা দুৰ্ভাগ্যৰ সময়ত একতাৰ ডোলেৰে আমাক সদায় বাঢ়ি ৰাখিছিল।’

নির্দিষ্ট ভূখণ্ড (Territory)

তৃতীয়তে, জাতি বুলিলে কোনো এক নির্দিষ্ট পৰিসীমা বা ভূখণ্ডক বুজায়। বহুদিন ধৰি একে ঠাইতে থকা, একেই ইতিহাস থকা মানুহৰ মাজত সমূহীয়া পৰিচয়ৰ মনোভাৱ গা কৰি উঠে। তেওঁলোকে নিজকে এক বুলি ভাৰিবলৈ শিকে। সেয়েহে, জাতি হিচাবে থকা মানুহেগৃহভূমি বিচৰাত আচৰিত হৰলগীয়া একো নাই। তেওঁলোকৰ বাবে নিজে থকা ঠাইখনৰ বিশেষ তাৎপৰ্য থকা বাবে তেওঁলোকে ইয়াক নিজৰ বুলি দাবী কৰে। অৱশ্যে জাতিয়ে নিজৰ গৃহভূমিক বিভিন্ন ধৰণে নামাকৰণ কৰে। যেনে— মাতৃভূমি, পিতৃভূমি অথবা পৰিৱ্ৰ ভূমি। পৃথিৱীৰ বিভিন্ন অংশত সিঁচৰিত হৈ থকা সত্ত্বেও ইহুদীসকলে পেলেষ্টাইনক তেওঁলোকৰ স্বৰ্গ, তন্ত্ৰত, প্ৰকৃত গৃহভূমি বুলি দাবী কৰিছিল। ভাৰতীয় জাতিয়ে ভাৰত উপমহাদেশখনত থকা নদী, পৰ্বত আৰু আন অঞ্চলসমূহৰ লগত আত্মীয়তা অনুভৱ কৰে। অৱশ্যে যিহেতু একেখনি ভূমিকে এটাতকৈ বেছি দলীয় গোটে দাবী কৰিব পাৰে, গৃহভূমিৰ দাবী পৃথিৱীত হৈ থকা সংঘৰ্ষৰ এক মূখ্য কাৰণ হৈ পৰিষে।

জাতীয়তাবাদ

উমেহতীয়া বাজনৈতিক আদর্শ (Shared Political Ideals)

চতুর্থতে, নির্দিষ্ট ভূখণ্ড আৰু উমেহতীয়া ইতিহাসে একতাৰ সৃষ্টি কৰাৰ বিপৰীতে উমেহতীয়া ভৱিষ্যৎ আৰু বাজনৈতিক স্বতন্ত্ৰতাৰ উমেহতীয়া আকাঙ্ক্ষাই জাতিৰ পৰা দল (group) ক পৃথক কৰি ৰাখে, জাতিয়ে তেওঁলোকে গঠন কৰিব খোজা বাট্টৰ কাল্পনিক প্রতিমূর্তি ভগাই লয়। অন্যান্য কথাৰ লগতে তেওঁলোকে গণতন্ত্র, ধৰ্মনিরপেক্ষতা আৰু উদারনৈতিকতাবাদৰ লেখিয়া নীতিসমূহ সুনিশ্চিত কৰে। এই আদর্শসমূহক সৰোগত কৰি তেওঁলোকে একগোট হয় আৰু একেলগে থাকিব বিচাৰে। অন্য কথাত, ই জাতি হিচাপে তেওঁলোকৰ বাজনৈতিক পৰিচয় (identity) প্রতিনিধিত্ব কৰে।

গণতন্ত্রত, কিছুমান বাজনৈতিক প্ৰমূল্য আৰু আদর্শৰ প্ৰতি সমৰ্পণেই হৈছে বাজনৈতিক সমাজ বা জাতীয় বাট্টৰ আটাইতকৈ বাঞ্ছনীয় ভেটি। ইয়াৰ মাজত থাকিয়েই বাজনৈতিক সমাজৰ সদস্যসকল কিছুমান বাধ্যবাধকতাৰে (obligation) বান্ধ খাই থাকে। নাগৰিক হিচাপে পৰম্পৰবৰতাধিকাৰৰ প্ৰতি স্বীকৃতিব পৰা এই দায়বদ্ধতাৰ (obligations) জন্ম হয়। এটা জাতিৰ মানুহে সহ নাগৰিকসকলৰ (fellow member) প্ৰতি থকা দায়বদ্ধতা মানি ল'লৈহে ই শক্তিশালী হয়। আমি আনকি এনেকেও ক'ব পাৰো যে দায়বদ্ধতাৰ এই গাঁথনিব প্ৰতি স্বীকৃতিয়েই হৈছে জাতিৰ আনুগত্যৰ আটাইতকৈ শক্তিশালী পৰীক্ষা।

উমেহতীয়া বাজনৈতিক পৰিচয় (Common Political Identity)

বহুতে ক'ব খোজে যে বাট্ট আৰু সমাজৰ উমেহতীয়া বাজনৈতিক দৃষ্টিভঙ্গী Vision জাতি হিচাবে মানুহক বান্ধি বাখিবলৈ যথেষ্ট নহয়। তাৰ বাবে উমেহতীয়া সাংস্কৃতিক পৰিচয় যেনে— উমেহতীয়া ভাষা বা উমেহতীয়া বংশ পৰম্পৰাৰ আৱশ্যক। এই কথাত কোনো সন্দেহ নাই যে একে ভাষা ক'লে আমাৰ মাজত ভাব বিনিময় কৰা সহজ হয় আৰু একে অঞ্চলতে বাস কৰিলে কিছুমান উমেহতীয়া বিশ্বাস আৰু সামাজিক অভ্যাস গঢ় লৈ উঠে। ঠিক সেইদৰে একে উৎসৱ-পাৰ্বণ পালন কৰিলে, একে প্ৰতীক ব্যৱহাৰ কৰিলে মানুহ একগোট হয়। তাৰশ্যে ই গণতান্ত্ৰিক প্ৰমূল্য লৈ ভাবুকিৰ সৃষ্টি কৰিব পাৰে।

ৰাজনৈতিক তত্ত্ব

ইয়াৰ দুটা কাৰণ হ'ব পাৰে, প্ৰথম, আভ্যন্তৰীণভাৱে পৃথৰীৰ সকলো ধৰ্ম ইটোৱে পৰা পৃথক। সম্প্ৰদায়ৰ (Community) মাজত হোৱা আলোচনাৰ সহায়ত ইয়াৰ ক্ৰমবিকাশ হৈছে। ফলত প্ৰতিটো ধৰ্মতে বিভিন্ন পন্থাৰ (Sects) লোক থাকে আৰু ধৰ্মীয় পাঠ (text) আৰু বীতি নীতিৰ (norms) বিষয়ত তেওঁলোকে স্পষ্টভাৱে বিভাজিত। আমি এই পাৰ্থক্যবোৰ আওকান কৰি উমেহতীয়া ধৰ্মৰ ভিত্তিত বলপূৰ্বক পৰিচয় (forge an identity) স্থাপন কৰিলে ই দমনমূলক আৰু শোষণমূলক সমাজ এখন সৃষ্টি কৰাৰ সম্ভাৱনা আছে। দ্বিতীয়তে, বেছিভাগ সমাজেই সাংস্কৃতিকভাৱে ভিন্ন। একে ভূখণ্ডত বিভিন্ন ধৰ্ম আৰু ভাষাভাষী ব্যক্তি বাস কৰে। এখন বিশেষ বাস্তুৰ সদস্য হ'বলৈ একে ধৰ্ম বা ভাষাৰ চৰ্ত আৰোপ কৰিলে কিছুমান মানুহ নাগৰিকত্বৰ পৰা বঢ়িত হ'ব।

এইদৰে বাদ পৰি যোৱা গোটটোৱে বা বাস্তীয় ভাষা নোকোৱা গোটটোৱে ধৰ্মীয় স্বাধীনতা ক্ষুঞ্চ হ'ব পাৰে। সকলোৰে ববে সমব্যৱহাৰ আৰু স্বাধীনতা এই গণতান্ত্ৰিক প্ৰমূল্যও ইয়াক দ্বাৰা ব্যাহত হ'ব। এতেকে জাতিক বাজনৈতিক ক্ষত কলনা কৰাটোহে বাঞ্ছানীয়। অৰ্থাৎ গণতন্ত্ৰই কোনো এক বিশেষ ধৰ্ম, জাতি বা ভাষাতকৈ সাংবিধানিক প্ৰমূল্যসমূহৰ ওপৰতহে বেছি গুৰুত্ব দিয়া উচিত।

ওপৰত আমি জাতিসমূহে সামূহিক পৰিচয়ৰ ধাৰণা কিদৰে প্ৰকাশ কৰে তাৰে কিছুমান স্থিতি নিৰ্ণয় কৰিলোঁ। গণতান্ত্ৰিক বাস্তুৰোৰে কিয় উমেহতীয়া বাজনৈতিক আদৰ্শক ভিত্তি কৰি এই পৰিচয় গঢ়িব লাগে সেয়াও জানিলোঁ। কিন্তু মানুহে নিজকে জাতি বুলি কৰি ভাবে সেইকথা জানিবলৈ আমাৰ এতিয়াও বাকী আছে। জাতিসমূহৰ আশা আকাঙ্ক্ষাবোৰেই বা কি? আমি এতিয়া সেইবোৰ প্ৰশ্নৰ উত্তৰ বিচাৰিম।

৭.৩ জাতীয় আজ্ঞা নিয়ন্ত্ৰণ (National Self Determination)

অন্যান্য সামাজিক গোটৰ বিপৰীতে, জাতিয়ে আজ্ঞা নিয়ন্ত্ৰণৰ অধিকাৰ আৰু তেওঁলোকৰ ভৱিষৎ প্ৰগতি নিজে নিৰ্ধাৰণ কৰিব বিচাৰে। আন কথাত, তেওঁলোকে স্ব-নিয়ন্ত্ৰণৰ অধিকাৰ বিচাৰে। ইয়াকে কৰোঁতে জাতিয়ে সুকীয়া বাজনৈতিক অস্তিত্ব (entity) বা বাস্তু হিচাৰে আন্তৰ্জাতিক সমাজৰ পৰা স্বীকৃতি বিচাৰে। প্ৰায়ে বহুদিন

জাতীয়তাবাদ

ধৰি একে ঠাইতে থকা আৰু উমেহতীয়া পৰিচয় থকা কিছুমান মানুহৰ পৰা এনে দাবী আছে। কিছুমান ক্ষেত্ৰত আৱু নিয়ন্ত্ৰণৰ এনে দাবীৰ লগত ৰাষ্ট্ৰ প্ৰতিষ্ঠা কৰাৰ ইচ্ছাও থাকে। ই ৰাষ্ট্ৰ স্থাপন কৰিব খোজা গোটটোৰ সংস্কৃতিক বিশেষ ঘৰ্যদা নিদিলেও সুৰক্ষা দিয়ে।

১৯ শতকাৰ ইউৰোপ মহাদেশত এই পিছৰটো দাবী সঘনে কৰা হৈছিল। সেই সময়ত এক সংস্কৃতি এক ৰাষ্ট্ৰৰ ধাৰণাই প্ৰসাৰ লাভ কৰিছিল। প্ৰথম বিশ্বযুদ্ধৰ পিছত ৰাষ্ট্ৰ পুনৰ গঠন কৰোঁতে এক সংস্কৃতি এক ৰাষ্ট্ৰৰ ধাৰণাটো প্ৰয়োগ কৰা হৈছিল। ভাৰ্চাই সঞ্চিৰ (Treaty of Versailles) ফলত কেবাখনো কুন্দ্ৰ স্বাধীন ৰাষ্ট্ৰৰ জন্ম হৈছিল। কিন্তু সেই সময়ত আৱু নিয়ন্ত্ৰণৰ বাবে কৰা সকলোৰোৰ দাবী পূৰণ কৰা অসম্ভৱ হৈ পৰিছিল। তাৰোপৰি এক সংস্কৃতি এক ৰাষ্ট্ৰ নীতিক ভিত্তি কৰি ৰাষ্ট্ৰৰ সীমা নিৰ্ধাৰণ কৰিবলৈ যাওঁতে বিভিন্ন ৰাষ্ট্ৰৰ মাজত ব্যাপক জন প্ৰব্ৰজন হৈছিল যাৰ ফলত লাখ লাখ মানুহে নিজৰ গৃহভূমি হেৰুৱাই পুৰুষানুক্ৰমে ভোগ কৰি থকা মাটি সম্পত্তিৰ পৰা বহিষ্কৃত হৈছিল। আন বছতো লোকে সাম্প্ৰদায়িক হিংসাৰ বলি হৈছিল।

বাস্ক (Basque) জাতীয় স্ব নিয়ন্ত্ৰণৰ দাবী (Demand for National Self Determination in Basque)

বিশ্বৰ বিভিন্ন অংশত জাতীয় পুনৰ্নিৰ্ধাৰণৰ দাবী উখাপন হৈ আহিছে। স্পেইনৰ Basque নামৰ শক্তিশালী পাহাৰু আঞ্চলিক হ'ল তেনে এটা উদাহৰণ। স্পেইনৰ চৰকাৰে ইয়াক যুক্তৰাষ্ট্ৰৰ ভিতৰৰে এটা স্বায়ত্ত্বাস্বীকৃত অঞ্চল হিচাবে স্বীকৃতি দিছে। কিন্তু বাস্ক জাতীয়তাবাদী আন্দোলনৰ নেতাৱকল ইয়াৰ দ্বাৰা সন্তুষ্ট নহয়। তেওঁলোকে এই অঞ্চলক লৈ এখন সুকীয়া দেশ গঠন কৰিব বিচাৰে। এই আন্দোলনৰ সমৰ্থকসকলে



◆ বাজনৈতিক তত্ত্ব

সাংবিধানিকভাবে আৰু কিছুদিনৰ আগলৈকে হিংসাৰ সহায়ত এই দাবী পূৰণ কৰিব বিচাৰিছে।

বাস্ক জাতীয়তাবাদী সকলে কয় যে স্পেইনৰ সংস্কৃতিতকৈ তেওঁলোকৰ সংস্কৃতি বহুত বেলেগ। তেওঁলোকৰ নিজৰ ভাষা আছে যি স্পেইনৰ ভাষাতকৈ সম্পূর্ণ বেলেগ। বাস্ক অঞ্চলৰ মাথোন ১/৩ মানুহে স্পেনিচ ভাষা বুজি পায়। বাস্কৰ পাহৰৰা ভূখণ্ডই ভোগোলিকভাবে ইয়াক স্পেইনৰ বাকী অংশৰ পৰা পৃথক কৰি বাখিছে। বোমান সকলৰ দিনৰ পৰাই Basque অঞ্চলে কেতিয়াও স্পেনিচ শাসকৰ ওচৰত আভাসমৰ্পন কৰা নাই। ইয়াৰ নিজস্ব ন্যায় ব্যবস্থা, প্ৰশাসনিক আৰু বিভৌয় ব্যবস্থা আছে।

আধুনিক বাস্ক জাতীয়তাবাদী আন্দোলন আৰম্ভ হৈছিল ১৯শ শতকাৰ শেষৰ ফালে যেতিয়া স্পেনিচ শাসকসকলে এই একক বাজনৈতিক প্ৰসাসনিক ব্যবস্থা লোপ কৰিব বিচাৰিছিল। কুবি শতিকাত স্পেনিচ একনায়ক ফ্ৰাকেঁএ এই স্বায়ত্ত শাসনৰ পৰিমাণ আৰু কমাই দিছিল। তেওঁ বাজহৰা স্থানত আৰু আনকি ঘৰতো বাস্ক ভাষাৰ ব্যবহাৰ নিয়ন্ত্ৰ কৰি দিছিল। বৰ্তমান অৱশ্যে এই দৰঘনগুলক ব্যবস্থাসমূহ উঠাই লোৱা হৈছে। কিন্তু বাস্ক আন্দোলনৰ নেতাসকল স্পেনিচ চৰকাৰৰ উদ্দেশ্য সম্পর্কত এতিয়াও সন্দিহান আৰু তেওঁলোকৰ অঞ্চলত 'বহিবাগত'ৰ প্ৰৱেশৰ বাবে ভীতিগত। তেওঁলোকৰ বিৰোধীসকলে কয় যে বাস্ক বিচ্ছিন্নতাবাদী সকলে এটা সমাধান হৈ যোৱা বিষয়ৰ পৰা বাজনৈতিক লাভ আদায় কৰিব বিচাৰিছে। তোমালোকে বাস্ক জাতীয়তাবাদীসকলে কৰা সুকীয়া জাতিৰ দাবী যুক্তিসংগত বুলি ভাবানে? বাস্ক সকলক জাতি বুলি কৰ পৰা যায়নে? এই প্ৰশ্নৰ উত্তৰ দিবলৈ সমৰ্থ হোৱাৰ আগতে তোমালোকে কি জানিব বিচাৰিবা? পৃথিবীৰ আন কৰিবাত এনে হৈছে বুলি তুমি ভাবানে? আমাৰ দেশত এনে দাবী কৰা অঞ্চল আৰু গোট (group) ব বিষয়ে তুমি কিবা জানা নেকি?

source : www.wikipedia.org

সাংস্কৃতিক ভিত্তিত জাতীয় বাস্ট্ৰ গঠন কৰিবলৈ যাওঁতে মানৱতাই বহুতো মূল্য ভৱিব লগা হৈছিল। তাৰোপৰি, এই ক্ষেত্ৰতো নতুনকৈ গঠন কৰা বাস্ট্ৰসমূহত কেৱল এটাই জনগোষ্ঠী (ethnic Community) থকাটো সুনিশ্চিত কৰা সম্ভব নাছিল। এইটো সচ্চা যে বেছিভাগ বাস্ট্ৰতে একাধিক নৃ-গোষ্ঠীয় ethnic আৰু সাংস্কৃতিক সম্প্ৰদায় Community থাকে। সংখ্যাত কম এই সম্প্ৰদায় Community ৰো

জাতীয়তাবাদ

সংখ্যালঘু আৰু থায়ে পিছপৰা আছিল। সেয়ে সংখ্যালঘুসকলক সমান নাগৰিকৰ মর্যদা দিয়াৰ সমস্যাটো থাকি গৈছিল। এই ঘটনাবিলাকৰ পৰা এটাই লাভ হৈছিল যে নিজকে সুকীয়া জাতি বুলি ভবা আৰু স্বায়ত্ত্ব শাসনৰ দ্বাৰা নিজৰ ভৱিষৎ গঢ়িব বিচৰা গোটসমূহে বাজনৈতিক স্বীকৃতি লাভ কৰিছিল।

এচিয়া আৰু আফ্ৰিকা মহাদেশত উপনিবেশিক শোষণৰ পৰা মুক্তি বিচাৰি কৰা আন্দোলনেও জাতীয় আৱু নিয়ন্ত্ৰণৰ অধিকাৰ সাব্যস্ত কৰিছিল। জাতীয়তাবাদী আন্দোলনকাৰীসকলে বিশ্বাস কৰিছিল যে বাজনৈতিক স্বাধীনতাই তেওঁলোকক স্বীকৃতি আৰু মর্যদা প্ৰদান কৰাৰ উপৰিও তেওঁলোকৰ জনসাধাৰণৰ সামৃহিক স্বার্থক সুৰক্ষা দিব। বেছিভাগ জাতীয় মুক্তি আন্দোলন জাতিক ন্যায়, অধিকাৰ আৰু সমৃদ্ধি দিয়াৰ লক্ষ্যবে অনুপ্রাণিত হৈছিল। অৱশ্যে এই ক্ষেত্ৰতো প্ৰতিটো সাংস্কৃতিক গোটে, যাৰ কিছুমানে সুকীয়া জাতি বুলি দাবী কৰিছিল, বাজনৈতিক স্বতন্ত্ৰতা আৰু বাস্তুত্ব লাভ কৰাটো অসম্ভৱ আছিল। ফলস্বৰূপে জনপ্ৰৱজন, সীমা যুদ্ধ (border wars) আৰু হিংসাই অঞ্চলটোৰ বহু দেশক ভাৰাক্ৰান্ত কৰি ৰাখিছে। গতিকে জাতীয় বাস্তুসমূহৰ বিবৰণ স্থিতি (paradoxical situation) এটাত আমি উপনীত হওঁ, সংগ্ৰাম কৰি স্বাধীনতা লাভ কৰা এই জাতীয় বাস্তুবোৰে নিজৰে ভূখণ্ডত থকা স্বায়ত্ত্ব শাসন বিচৰা সংখ্যালঘুসকলৰ বিৰুদ্ধে থিয়া দেখা যায়।

প্ৰকৃততে বৰ্তমান বিশ্বৰ প্ৰতিখন বাস্তুতে আভানিযন্ত্ৰণ আন্দোলনৰ সম্মুখীন কেনেকৈ হব পৰা যায় তাৰ বাবে দোধোৰ মোধোৰ অৱস্থাৰ (dilemma) সৃষ্টি হৈছে আৰু ই জাতীয় স্ব নিয়ন্ত্ৰণ অধিকাৰৰ সম্পর্কতে প্ৰশ্ন তুলিছে। বেছিভাগ মানুহে নতুন বাস্তুৰ সমস্যা সমাধান কৰাতকৈ প্ৰচলিত বাস্তুসমূহ বেছি গনতাত্ত্বিক আৰু সমভাবাপন (equal) কৰি তুলিলেহে সমস্যাৰ সমাধান হব বুলি বিশ্বাস কৰিবলৈ লৈছে। অৰ্থাৎ বিভিন্ন সাংস্কৃতিক আৰু গোষ্ঠীগত পৰিচয় (ethnic identities) থকা মানুহে অংশীদাৰ (partner) হিচাপে আৰু সমান নাগৰিক হিচাবে সহাবস্থান কৰিব লাগিব। ই যে কেৱল আভা নিয়ন্ত্ৰণৰ দাবী উৎপন্নৰ পৰা উদ্ভূত হোৱা সমস্যাকে সমাধান কৰিব এনে নহয়, এখন শক্তিশালী আৰু এক্যুবন্দ বাস্তুও গঠন কৰিব। সৰ্বোপৰি (after all) বাস্তুত থকা সংখ্যালঘুসকলৰ

ৰাজনৈতিক তত্ত্ব

সাংস্কৃতিক অস্তিত্বক সম্মান নকৰিলে জাতীয় বাস্তুত সদস্যসকলৰ আনুগত্য লাভ কৰা কঠিন হব।

আমি কৰো আহা

ভাৰত আৰু বিদেশত আৱা নিয়ন্ত্ৰণৰ অধিকাৰ দাবী কৰা বিভিন্ন গোটৰ Clippings কাটি উলিওৱা। তলত দিয়া বিষয়বোৰ বিবেচনা কৰা :

- এই দাবী বিলাক কৰিয় কৰা হৈছে?
- তেওঁলোকে কি কৌশল অৱলম্বন কৰিছে?
- তেওঁলোকৰ দাবী যুক্তিসংজ্ঞ নে?
- ইয়াৰ সন্তান্য সমাধান কৰ হব পাৰে?

7.4 জাতীয়তাবাদ আৰু বহুত্ববাদ (Nationalism and pluralism)

এক সংস্কৃতি এক জাতিৰ ধাৰণাটো নাকচ কৰাৰ পাচত কেনেকৈনো এখন দেশৰ ভিতৰতে বিভিন্ন সংস্কৃতি আৰু সম্প্রদায় জীয়াই থাকি সমৃদ্ধি লাভ কৰিব পাৰে সেই কথা বিবেচনা কৰা উচিত। এই লক্ষ্য পূৰণৰ কাৰণে, বৰ্তমান বহুতো গণতান্ত্রিক দেশে তেওঁলোকৰ সীমাৰ ভিতৰতে থকা সম্প্রদায়ক স্বীকৃতি দিবলৈ আৰু তেওঁলোকৰ অস্তিত্বক সুৰক্ষা দিবলৈ ব্যৱস্থা প্রহণ কৰিছে। ভাৰতীয় সংখ্যালঘূসকলৰ সুৰক্ষাৰ কাৰণে বহুতো ব্যৱস্থা প্রহণ কৰা হৈছে।

বিভিন্ন দেশৰ দলীয় অধিকাৰ (group right)

বিলাকৰ ভিতৰত সংখ্যালঘূ গোট বিলাকৰ ভাষা, সংস্কৃতি আৰু ধৰ্মৰ সাংবিধানিক সুৰক্ষাৰ বিষয়টোও অন্তৰ্ভুক্ত কৰা হৈছে। কেতিয়াবা স্বীকৃত সম্প্রদায় সমূহক বাস্তুৰ বিধায়ীনি গোট বা আন অনুষ্ঠানত প্রতিনিধিত্বৰ অধিকাৰো দিয়া হয়। ই সংখ্যালঘূ সকলক সম্ব্যৱহাৰ আৰু আইনৰ সুৰক্ষা দিয়াৰ উপৰিও তেওঁলোকৰ সাংস্কৃতিক বৈচিত্ৰ্যও বক্ষা কৰে। জাতীয় সম্প্রদায়ৰ অংশ হিচাপে সকলো গোটেই স্বীকৃতি পোৱা উচিত। বাস্তুৰ সকলো সম্প্রদায়কে জাতীয় পৰিচয়ৰ স্বীকৃতি দিয়াৰ লগতে তেওঁলোকৰ গুৰুত্ব আৰু একক অবদানকো স্বীকৃতি দিব লাগিব।

এই ব্যৱস্থা বিলাকৰ দ্বাৰা সকলো শ্ৰেণীৰ লোকক সন্তুষ্ট কৰিব পৰা যাব বুলি আশা কৰা হৈছে যদিও সুকীয়া বাজ্যৰ দাবী উৎপান কৰা গোট তথাপিও ওলাব পাৰে। ইয়াক বিভান্তিকৰ (paradoxical) যেন লাগে; কিয়নো বিশ্বত বৰ্তমান উচিত।

জাতীয়তাবাদ

জাতীয়তাবাদের বৰীন্দ্ৰ নাথে কৰা সমালোচনা (Tagore's critique of Nationalism)

‘দেশপ্ৰেম আমাৰ চূড়ান্ত
আধ্যাত্মিক আশ্রয় হ'ব
নোৱাৰে; মই মানৱতাত
বিশ্বাসী। মই হীৰাৰ দামত কাচ
নিকিনো আৰু মই জীয়াই
থকালৈকে দেশপ্ৰেমক
মানৱতাৰ ও পৰত স্থান
নিদিওঁ।’



এই কথাফাকি কৈছিল বৰীন্দ্ৰ নাথ ঠাকুৰে। তেওঁ
উপনিবেশিক শাসনৰ বিৰোধিতা কৰিছিল আৰু ভাৰতৰ
স্বাধীনতাৰ অধিকাৰ সাব্যস্ত কৰিছিল। তেওঁ অনুভৱ কৰিছিল
যে বৃটিছ সভ্যতাত যদিও মানবীয় মৰ্যদাক গুৰুত্ব দিয়া হয়,
ইয়াৰ উপনিবেশ সমূহত কিন্তু এনে কৰা হোৱা নাই। বৰীন্দ্ৰ
নাথ ঠাকুৰে পাশ্চাত্য সাম্রাজ্যবাদৰ বিৰোধিতা কৰা আৰু
পশ্চিমীয়া সভ্যতা বৰ্জন কৰাৰ মাজত পাৰ্থক্য দেখা
পাইছিল। ভাৰতীয়সকলে নিজৰ ঐতিহ্য সংস্কৃতি সংৰক্ষণ
কৰিব লাগে যদিও তেওঁলোকে বিদেশৰ পৰা মুক্তভাৱে
শিকাত বাধা থাকিব নালাগে।

‘দেশপ্ৰেম’ৰ সমালোচনা তেওঁৰ লিখনীৰ এটা ধৰাবদ্ধা
(Pusistent) বিষয় আছিল। আমাৰ স্বাধীনতা আন্দোলনত সময়ে
সময়ে প্ৰয়োগ হোৱা জাতীয়তাবাদৰ সঙ্কীৰ্ণ প্ৰকাশৰ তেওঁ অতি
কঠোৰ সমালোচনা কৰিছিল। বিশেষকৈ তেওঁ ভয় কৰিছিল যে
দেখাত ভাৰতীয় যেন লগা ঐতিহ্যৰ বাবে পাশ্চাত্যক অস্বীকাৰ
কৰিলে ই যে কেৱল নিজৰেই সীমাবদ্ধতা আনিব এনে নহয়, ই
আমাৰ দেশত থকা বিদেশী প্ৰভাৱ যেনে— খণ্ট ধৰ্ম Christianity
Hinduism Zoroastrianism আৰু ইচ্ছাম Islam ৰ প্ৰতি
বিৰুদ্ধভাৱ সৃষ্টি কৰিব পাৰে।

ৰাজনৈতিক তত্ত্ব

গোলকীকৰণ হৈছে যদিও জাতীয়তাবাদী আশা আকাঙ্ক্ষাই বহতো গোট আৰু সম্প্ৰদায়ক এতিয়াও প্ৰণোদিত (motivated) কৰে। গনতান্ত্ৰিক পদ্ধতিৰে এনে দাবীবোৰ পূৰণ কৰিবলৈ দেশসমূহক যথেষ্ট উদাৰতা (generosity) আৰু কৌশলৰ প্ৰয়োজন।

চমুকৈ ক'বলৈ গ'লৈ, আৱু নিয়ন্ত্ৰণৰ অধিকাৰে প্ৰায়ে জাতীয়তা (Nationalities) বিলাকৰ স্বাধীন ৰাষ্ট্ৰৰ অধিকাৰ সামৰি লৈছিল। কিন্তু এনে প্ৰতিটো গোটকে স্বাধীন ৰাষ্ট্ৰ দিয়াটো অসম্ভবেই নহয়, বোধকৰো অবাঞ্ছনীয়ও। ই এনে কিছুমান কুদু ৰাষ্ট্ৰৰ জন্ম দিব যিবোৰ আৰ্থিক আৰু ৰাজনৈতিকভাৱে স্বাবলম্বী নহয় আৰু ই সংখ্যালঘৃসকলৰ সমস্যা বহুগণে বढ়াই তুলিব। অধিকাৰক এতিয়া পুনৰ ব্যাখ্য কৰা হৈছে যাৰ দ্বাৰা জাতীয়তা (Nationalities) বিলাকক ৰাষ্ট্ৰৰ ভিতৰতে কিছুমান গণতান্ত্ৰিক অধিকাৰ দিয়া হৈছে।

আমি বাস কৰা পৃথিবীখনত অস্তিত্বক দিয়া স্বীকৃতিৰ বিশেষ গুৰুত্ব আছে। দলীয় পৰিচয়ৰ (group identities) স্বীকৃতিৰ বাবে আমি বহতো সংঘৰ্ষ দেখিবলৈ পাওঁ যাৰ বেচিভাগতে জাতীয়তাবাদৰ ভাষা সোমাই আছে অস্তিত্বৰ দাবীক আমি স্বীকৃতি দিয়া উচিত যদিও ইয়াক আমি সমাজত বিভাজন আৰু হিংসা সৃষ্টি কৰিবলৈ দিব নালাগে। আমি মনত বাখিৰ লাগিব যে প্ৰতিজন ব্যক্তিৰে বহু পৰিচয় থাকে। যেনে— এজন মানুহৰ লিঙ্গ ভিত্তিক, জাতি ভিত্তিক, দল ভিত্তিক, ধৰ্ম, ভাষা বা আঢ়ঙলিক ভিত্তিক পৰিচয় থাকিব পাৰে আৰু তেওঁ এই সকলোৰে বাবে গৌৰৰ অনুভৱ কৰিব পাৰে। যেতিয়ালৈকে এজন ব্যক্তিৰ ব্যক্তিত্বৰ বিভিন্ন দিশ মুক্তভাৱে প্ৰকাশ কৰিব পাৰে, তেওঁলোকে ৰাষ্ট্ৰত ৰাজনৈতিক স্বীকৃতি আৰু যি কোনো এটা পৰিচয়ৰ বাবে বেহাইৰ দাবী কৰিব নিবিচাৰে।

গণতন্ত্ৰত নাগৰিকৰ ৰাজনৈতিক পৰিচয়ে মানুহৰ বিভিন্ন পৰিচয় সামৰি লোৱা

Daily Assam



অনুশীলনী

- ১। বাট্ট আৰু অন্যান্য সামুহিক গোটৰ পাৰ্থক্য কি?
- ২। জাতীয় আৱৰ্ণ নিৰ্গণ্য বুলিলে তুমি কি বুজা? ই বাট্ট-বাজ্য কেনেদৰে নিৰ্মান কৰে আৰু সেইবোৰৰ বাবে কেনেদৰে প্ৰত্যহৰান হয়?
- ৩। আমি দেখিছো যে বাট্টবাদে মানুহক একগোট কৰিব যিদৰে পাৰে। বিভাজিত কৰিবও পাৰে। তেওঁলোকক মুক্ত কৰিবও পাৰে আৰু তেওঁলোকৰ মাজত সংঘৰ্ষৰো সৃষ্টি কৰিব পাৰে। উদাহৰণৰ সহায় বুজাই লিখা।
- ৪। জাতীয়তাবাদ গঠনৰ আহিলাবিলাক উদাহৰণ সহ ব্যাখ্যা কৰা।
- ৫। প্ৰাধিকাৰাধ্বনিকৈ গণতন্ত্ৰই বেছি ভালদৰে সংঘৰ্ষৰত বাট্টবাদী আকাঞ্চাৰ সন্মুখীন হব পাৰে। কেনেকৈ?
- ৬। তোমাৰ মতে বাট্টবাদৰ সীমাবদ্ধতা কি?

চৰকাৰ